
Shri Mahatripura Sundari Hridayam

ಶ್ರೀಮಹಾತ್ರಿಪುರಸುಂದರೀಹೃದಯಂ

Document Information



Text title : Tripurasundari Hridaya Stotram

File name : tripurasundarIhRRidayastotram.itx

Category : devii, devI, dashamahAvidyA, hRidaya

Location : doc_devii

Proofread by : Divya K Suresh

Latest update : May 23, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 23, 2021

sanskritdocuments.org

ಶ್ರೀಮಹಾತ್ರಿಪುರಸುಂದರೀಹೃದಯಂ





ವಂದೇ ಸಿಂದೂರವರ್ಣಾಭಂ ವಾಮೋರುನ್ಯಸ್ತವಲ್ಲಭಂ .
ಇಕ್ಷುವಾರಿಧಿಮಧ್ಯಸ್ಥಮಿಭರಾಜಮುಖಂ ಮಹಃ .. 1..
ಗಂಭೀರಲಹರೀಜಾಲಗಂಡೂಷಿತದಿಗಂತರಃ .
ಅವ್ಯಾನ್ಮಾಮೃತಾಂಭೋಧಿರನರ್ಘಮಣಿಸಂಯುತಃ .. 2..
ಮಧ್ಯೇ ತಸ್ಯ ಮನೋಹಾರಿ ಮಧುಪಾರವಮೇದುರಂ .
ಪ್ರಸೂನವಿಗಲನ್ಮಾಧ್ವೀಪ್ರವಾಹಪರಿಪೂರಿತಂ .. 3..
ಕಿನ್ನರೀಗಾನಮೇದಸ್ವಿ ಕ್ರೀಡಾಕಂದರದಂತುರಂ .
ಕಾಂಚನದುಮಧೂಲೀಭಿಃ ಕಲ್ಪಿತಾವಾಲವದ್ಭ್ರಮಂ .. 4..
ಮುಗ್ಧಕೋಕಿಲನಿಕ್ಕಾಣಮುಖರೀಕೃತದಿಜ್ಜುಖಂ .
ಮಂದಾರತರುಸಂತಾನಮಂಜರೀಪುಂಜಪಿಂಜರಂ .. 5..
ನಾಸಾನಾಡಿಂಧಮಸ್ಮೇರನಮೇರುಸುಮಸೌರಭಂ .
ಆವೃಂತಹಸಿತಾಂಭೋಜದೀವ್ಯದ್ವಿಭ್ರಮದೀರ್ಘಿಕಂ .. 6..
ಮಂದರಕ್ತಶುಕೀದಷ್ಟಮಾತುಲುಂಗಫಲಾನ್ವಿತಂ .
ಸವಿಧಸ್ಯಂದಮಾನಾಭಸರಿತ್ಕಲ್ಲೋಲವೇಲ್ಲಿತಂ .. 7..
ಪ್ರಸೂನಪಾಂಸುಸೌರಭ್ಯಪಶ್ಯತೋಹರಮಾರುತಂ .
ವಕುಲಪ್ರಸವಾಕೀರ್ಣಂ ವಂದೇ ನಂದನಕಾನನಂ .. 8..
ತನ್ಮಧ್ಯೇ ನೀಪಕಾಂತಾರಂ ತರಣಿಸ್ತಂಭಕಾರಣಂ .
ಮಧುಪಾಲಿವಿಮರ್ದಾಲಿಕಲಕ್ಷಾಣಕರಂಬಿತಂ .. 9..
ಕೋಮಲಶ್ವಶನಾಧೂತಕೋರಕೋದ್ಗತಧೂಲಿಭಿಃ .
ಸಿಂದೂರಿತನಭೋಮಾರ್ಗಂ ಚಿಂತಿತಂ ಸಿದ್ಧವಂದಿಭಿಃ .. 10..
ಮಧ್ಯೇ ತಸ್ಯ ಮರುನ್ಮಾರ್ಗಲಂಬಿಮಾಣಿಕೃತೋರಣಂ .
ಶಾಣೋಲ್ಲಿಖಿತವೈದೂರ್ಯಕೃಪ್ತಸಾಲಸಮಾಕುಲಂ .. 11..
ಮಾಣಿಕೃತ್ಸ್ತಂಭಪಟಲೀಮಯೂಖವ್ಯಾಪ್ತದಿಕ್ರಟಂ .
ಪಂಚವಿಂಶತಿಸಾಲಾಢ್ಯಾಂ ನಮಾಮಿ ನಗರೋತ್ತಮಂ .. 12..
ತತ್ರ ಚಿಂತಾಮಣಿಗೃಹಂ ತಡಿತ್ಕೋಟಿಸಮುಜ್ಜಲಂ .
ನೀಲೋತ್ಪಲಸಮಾಕೀರ್ಣನಿಯೂಹಶತಸಂಕುಲಂ .. 13..

ಸೋಮಕಾಂತಮಣೀಕ್ಲೃಪ್ತಸೋಪಾನೋದ್ಭಾಸಿವೇದಿಕಂ .
 ಚಂದ್ರಶಾಲಾಚರತ್ನೇತುಸಮಾಲೀಢನಭೋಂತರಂ .. 14..
 ಗಾರುತ್ಮತಮಣೀಕ್ಲೃಪ್ತಮಂಡಪವ್ಯೂಹಮಂಡಿತಂ .
 ನಿತ್ಯಸೇವಾಪರಾಮರ್ತ್ಯನಿಬಿಡದ್ವಾರಶೋಭಿತಂ .. 15..
 ಅಧಿಷ್ಟಿತಂ ದ್ವಾರಪಾಲೈರಸಿತೋಮರಪಾಣಿಭಿಃ .
 ನಮಾಮಿ ನಾಕನಾರೀಣಾಂ ಸಾಂದ್ರಸಂಗೀತಮೇದುರಂ .. 16..
 ತನ್ಮಧ್ಯೇ ತರುಣಾರ್ಕಾಭಂ ತಪ್ತಕಾಂಚನನಿರ್ಮಿತಂ .
 ಶಕ್ರಾದಿಮದ್ಧ್ವಾರಪಾಲೈಸ್ಸಂತತಂ ಪರಿವೇಷ್ಟಿತಂ .. 17..
 ಚತುಷ್ಟಷ್ಟಿಮಹಾವಿದ್ಯಾಕಲಾಭಿರಭಿಸಂವೃತಂ .
 ರಕ್ಷಿತಂ ಯೋಗಿನೀವೃಂದೈ ರತ್ನಸಿಂಹಾಸನಂ ಭಜೇ .. 18..
 ಮಧ್ಯೇ ತಸ್ಯ ಮರುತ್ನೇವ್ಯಂ ಚತುರ್ಧ್ವಾರಸಮುಜ್ಜ್ವಲಂ .
 ಚತುರಸ್ರತ್ರಿರೇಖಾಢ್ಯಾಂ ಚಾರುತ್ರಿವಲಯಾನ್ವಿತಂ .. 19..
 ಕಲಾದಲಸಮಾಯುಕ್ತಂ ಕನದಷ್ಟದಲಾನ್ವಿತಂ .
 ಚತುರ್ದಶಾರಸಹಿತಂ ದಶಾರದ್ವಿತಯಾನ್ವಿತಂ .. 20..
 ಅಷ್ಟಕೋಣಯುತಂ ದಿವ್ಯಮಗ್ನಿಕೋಣವಿರಾಜಿತಂ .
 ಯೋಗಿಭಿಃ ಪೂಜಿತಂ ಯೋಗಿಯೋಗಿನೀಗಣಸೇವಿತಂ .. 21..
 ಸರ್ವದುಃಖಪ್ರಶಮನಂ ಸರ್ವವ್ಯಾಧಿವಿನಾಶನಂ .
 ವಿಷಜ್ವರಹರಂ ಪುಣ್ಯಂ ವಿವಿಧಾಪದ್ವಿದಾರಣಂ .. 22..
 ಸರ್ವದಾರಿದ್ರ್ಯಶಮನಂ ಸರ್ವಭೂಪಾಲಮೋಹನಂ .
 ಆಶಾಭಿಪೂರಕಂ ದಿವ್ಯಮರ್ಚಕಾನಾಮಹರ್ನಿಶಂ .. 23..
 ಅಷ್ಟಾದಶಸುಮರ್ಮಾಢ್ಯಂ ಚತುರ್ವಿಂಶತಿಸಂಧಿನಂ .
 ಶ್ರೀಮದ್ವಿಂದುಗೃಹೋಪೇತಂ ಶ್ರೀಚಕ್ರಂ ಪ್ರಣಮಾಮ್ಯಹಂ .. 24..
 ತತ್ರೈವ ಬೈಂದವಸ್ಥಾನೇ ತರುಣಾದಿತ್ಯಸನ್ನಿಭಂ .
 ಪಾಶಾಂಕುಶಧನುರ್ಬಾಣಪರಿಷ್ಟೃತಕರಾಂಬುಜಂ .. 25..
 ಪೂರ್ಣೇಂದುಬಿಂಬವದನಂ ಪುಲ್ಲಪಂಕಜಲೋಚನಂ .
 ಕುಸುಮಾಯುಧಶೃಂಗಾರಕೋದಂಡಕುಟಿಲಭೃವಂ .. 26..
 ಚಾರುಚಂದ್ರಕಲೋಪೇತಂ ಚಂದನಾಗುರುರೂಪಿತಂ .
 ಮಂದಸ್ಮಿತಮಧೂಕಾಲಿಕಿಂಜಲ್ಕಿತಮುಖಾಂಬುಜಂ .. 27..
 ಪಾಟೀರತಿಲಕೋದ್ಭಾಸಿಫಾಲಸ್ಥಲಮನೋಹರಂ .
 ಅನೇಕಕೋಟಿಕಂದರ್ಪಲಾವಣ್ಯಮರುಣಾಧರಂ .. 28..
 ತಪನೀಯಾಂಶುಕಧರಂ ತಾರುಣ್ಯಶ್ರೀನಿಷೇವಿತಂ .
 ಕಾಮೇಶ್ವರಮಹಂ ವಂದೇ ಕಾಮಿತಾರ್ಥಪ್ರದಂ ನೃಣಾಂ .. 29..

ತನ್ಯಾಂಕಮಧ್ಯಮಾಸೀನಾಂ ತಪ್ತಹಾಟಕಸನ್ನಿಭಾಂ .
ಮಾಣಿಕ್ಯಮುಕುಟಚ್ಚಾಯಾಮಂಡಲಾರುಣದಿಜ್ಞುಖಾಂ .. 30..
ಕಲವೇಣೀಕನತ್ಪಲ್ಲಕಹ್ಲಾರಕುಸುಮೋಜ್ಜ್ವಲಾಂ .
ಉಡುರಾಜಕೃತೋತ್ತಂಸಾಮುತ್ಪಲಶ್ಯಾಮಲಾಲಕಾಂ .. 31..
ಚತುರ್ಥೀಚಂದ್ರಸಚ್ಚಾತ್ರಫಾಲರೇಖಾಪರಿಷ್ಕೃತಾಂ .
ಕಸ್ತೂರೀತಿಲಕಾರೂಢಕಮನೀಯಲಲಂತಿಕಾಂ .. 32..
ಭೃಲತಾಶ್ರೀಪರಾಭೂತಪುಷ್ಪಾಯುಧಶರಾಸನಾಂ .
ನಾಲೀಕದಲದಾಯಾದನಯನತ್ರಯಶೋಭಿತಾಂ .. 33..
ಕರುಣಾರಸಂಪೂರ್ಣಕಟಾಕ್ಷಹಸಿತೋಜ್ಜ್ವಲಾಂ .
ಭವ್ಯಮುಕ್ತಾಮಣಿಚಾರುನಾಸಾಮೌಕ್ತಿಕವೇಷ್ಟಿತಾಂ .. 34..
ಕಪೋಲಯುಗಲೀನೃತ್ಯಕರ್ಣತಾಟಂಕಶೋಭಿತಾಂ .
ಮಾಣಿಕ್ಯವಾಲೀಯುಗಲೀಮಯೂಖಾರುಣದಿಜ್ಞುಖಾಂ .. 35..
ಪರಿಪಕ್ವಸುಬಿಂಬಾಭಾಪಾಟಲಾಧರಪಲ್ಲವಾಂ .
ಮಂಜುಲಾಧರಪರ್ವಸ್ಥಮಂದಸ್ಮಿತಮನೋಹರಾಂ .. 36..
ದ್ವಿಖಂಡದ್ವಿಜರಾಜಾಭಗಂಡದ್ವಿತಯಮಂಡಿತಾಂ .
ದರಪುಲ್ಲಲಸದ್ಗಂಡಧವಲಾಪೂರಿತಾನನಾಂ .. 37..
ಪಚೇಲಿಮೇಂದುಸುಷಮಾಪಾಟಚ್ಚರಮುಖಪ್ರಭಾಂ .
ಕಂಧರಾಕಾಂತಿಹಸಿತಕಂಬುಬಿಂಬೋಕಡಂಬರಾಂ .. 38..
ಕಸ್ತೂರೀಕರ್ದಮಾಶ್ಯಾಮಕಂಧರಾಮೂಲಕಂದರಾಂ .
ವಾಮಾಂಸಶಿಖರೋಪಾಂತವ್ಯಾಲಂಬಿಘನವೇಣಿಕಾಂ .. 39..
ಮೃಣಾಲಕಾಂಡದಾಯಾದಮೃದುಬಾಹುಚತುಷ್ಟಯಾಂ .
ಮಣಿಕೇಯೂರಯುಗಲೀಮಯೂಖಾರುಣವಿಗ್ರಹಾಂ .. 40..
ಕರಮೂಲಲಸದ್ರತ್ನಕಂಕಣಕ್ಯಾಣಪೇಶಲಾಂ .
ಕರಕಾಂತಿಸಮಾಧೂತಕಲ್ಪಾನೋಕಹಪಲ್ಲವಾಂ .. 41..
ಪದ್ಮರಾಗೋರ್ಮಿಕಾಶ್ರೇಣಿಭಾಸುರಾಂಗುಲಿಪಾಲಿಕಾಂ .
ಪುಂಡ್ರಕೋದಂಡಪುಷ್ಪಾಸ್ತಪಾಶಾಂಕುಶಲಸತ್ಕರಾಂ .. 42..
ತಪ್ತಕಾಂಚನಕುಂಭಾಭಸ್ತನಮಂಡಲಮಂಡಿತಾಂ .
ಘನಸ್ತನತಟೀಕ್ಲಪ್ತಕಾಶ್ಮೀರಕ್ಷೋದಪಾಟಲಾಂ .. 43..
ಕೂಲಂಕಷಕುಚಸ್ಥಾರತಾರಹಾರವಿರಾಜಿತಾಂ .
ಚಾರುಕೌಸುಂಭಕೂರ್ಪಾಸಚ್ಚನ್ನವಕ್ಷೋಜಮಂಡಲಾಂ .. 44..
ನವನೀಲಘನಶ್ಯಾಮರೋಮರಾಜಿವಿರಾಜಿತಾಂ .
ಲಾವಣ್ಯಸಾಗರಾವರ್ತನಿಭನಾಭಿವಿಭೂಷಿತಾಂ .. 45..

ಡಿಂಭಮುಷ್ಟಿತಲಗ್ರಹ್ಯಮಧ್ಯಯಷ್ಟಿಮನೋಹರಾಂ .
ನಿತಂಬಮಂಡಲಾಭೋಗನಿಕ್ಷಣನ್ಮಣಿಮೇಖಲಾಂ .. 46..
ಸಂಧ್ಯಾರುಣಕ್ಷೌಮಪಟೀಸಂಭನ್ನಜಘನಸ್ಥಲಾಂ .
ಘನೋರುಕಾಂತಿಹಸಿತಕದಲೀಕಾಂಡವಿಭ್ರಮಾಂ .. 47..
ಜಾನುಸಂಪುಟಕದ್ವಂದ್ವಜಿತಮಾಣಿಕ್ಯದರ್ಪಣಾಂ .
ಜಂಘಾಯುಗಲಸೌಂದರ್ಯವಿಜಿತಾನಂಗಕಾಹಲಾಂ .. 48..
ಪ್ರಪದಚ್ಚಾಯಸಂತಾನಜಿತಪ್ರಾಚೀನಕಚ್ಚಪಾಂ .
ನೀರಜಾಸನಕೋಟೀರನಿಘೃಷ್ಟಚರಣಾಂಬುಜಾಂ .. 49..
ಪಾದಶೋಭಾಪರಾಭೂತಪಾಕಾರಿತರುಪಲ್ಲವಾಂ .
ಚರಣಾಂಭೋಜಶಿಂಜನಮಣಿಮಂಜೀರಮಂಜುಲಾಂ .. 50..
ವಿಬುಧೇಂದ್ರವಧೂತ್ನಂಗವಿನ್ಯಸ್ತಪದಪಲ್ಲವಾಂ .
ಪಾರ್ಶ್ವಸ್ಥಭಾರತೀಲಕ್ಷ್ಮೀಪಾಣಿಚಾಮರವೀಜಿತಾಂ .. 51..
ಪುರತೋ ನಾಕನಾರೀಣಾಂ ಪಶ್ಯಂತೀಂ ನೃತ್ತಮದ್ಭುತಂ .
ಭ್ರೂಲತಾಂಚಲಸಂಭೂತಪುಷ್ಪಾಯುಧಪರಂಪರಾಂ .. 52..
ಪ್ರತ್ಯಗ್ರಯೌವನೋನ್ಮತ್ತಪರಿಪುಲ್ಲವಿಲೋಚನಾಂ .
ತಾಮೋಷ್ಠೀಂ ತರಲಾಪಾಂಗೀಂ ಸುನಾಸಾಂ ಸುಂದರಸ್ಮಿತಾಂ .. 53..
ಚತುರರ್ಥಧ್ರುವೋದಾರಾಂ ಚಾಂಪೇಯೋದ್ಗಂಧಿಕುಂತಲಾಂ .
ಮಧುಸ್ನಪಿತಮೃದ್ವೀಕಮಧುರಾಲಾಪಪೇಶಲಾಂ .. 54..
ಶಿವಾಂ ಷೋಡಶವಾರ್ಷೀಕಾಂ ಶಿವಾಂಕತಲವಾಸಿನೀಂ .
ಚಿನ್ಮಯೀಂ ಹೃದಯಂಭೋಜೇ ಚಿಂತಯೇಜ್ಜ್ವಪಕೋತ್ತಮಃ .. 55..
ಫಲಶ್ರುತಿಃ .
ಇತಿ ತ್ರಿಪುರಸುಂದರ್ಯಾ ಹೃದಯಂ ಸರ್ವಕಾಮದಂ .
ಸರ್ವದಾರಿದ್ರ್ಯಶಮನಂ ಸರ್ವಸಂಪತ್ಪ್ರದಂ ನೃಣಾಂ .. 56..
ತಾಪಜ್ವರಾರ್ತಿಶಮನಂ ತರುಣೀಜನಮೋಹನಂ .
ಮಹಾವಿಷಹರಂ ಪುಣ್ಯಂ ಮಾಂಗಲ್ಯಕರಮದ್ಭುತಂ .. 57..
ಅಪಮೃತ್ಯುಹರಂ ದಿವ್ಯಮಾಯುಷ್ಯಶ್ರೀಕರಂ ಪರಂ .
ಅಪವರ್ಗೈಕನಿಲಯಮವನೀಪಾಲವಶ್ಯದಂ .. 58..
ಪಠತಿ ಧ್ಯಾನರತ್ನಂ ಯಃ ಪ್ರಾತಸ್ನಾಯಮತಂದ್ರಿತಃ .
ನ ವಿಷಾದೈಸ್ಸ ಚ ಪುಮಾನ್ ಪ್ರಾಪ್ನೋತಿ ಭುವನತ್ರಯಂ .. 59..
ಇತಿ ಶ್ರೀಮಹಾತ್ರಿಪುರಸುಂದರೀಹೃದಯಂ ಸಂಪೂರ್ಣಂ .
ಶ್ರೀಪರಾಂಬಾ ಸುಪ್ರಸನ್ನಾ ವರದಾಸ್ತು ..

——
Shri Mahatripura Sundari Hridayam
pdf was typeset on May 23, 2021

——
Please send corrections to sanskrit@cheerful.com

